

राजस्थान के सम्मान और स्वाभिमान के लिये भाजपा की सरकार बनाएं : डॉ. पूनिया

जयपुर, 3 नवम्बर विधानसभा चुनाव में प्रदेश के विभिन्न विधानसभा क्षेत्रों में भाजपा प्रत्याशियों के समर्थन में

- उपनेता प्रतिपक्ष सतीश पूनिया ने भाजपा प्रत्याशी प्रेमचंद बैरवा, चंद्रमोहन मीणा और कैलाश वर्मा के समर्थन में नामांकन सभाओं को संबोधित किया
- आज चौमूं में विधायक रामलाल शर्मा की नामांकन सभा में शामिल होंगे



विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पूनिया ने दूदू, बस्सी, बगरू में भाजपा प्रत्याशी की नामांकन सभाओं को संबोधित किया।

मतदान कर प्रधानमंत्री नरेंद्र मोदी के नेतृत्व में प्रचंड बहुमत की भाजपा सरकार बनाने का आह्वान कर रहे हैं। सतीश पूनिया ने आज दूदू, बस्सी, बगरू की नामांकन सभाओं में

सम्मिलित होकर भाजपा प्रत्याशी प्रेमचंद बैरवा, चंद्रमोहन मीणा और कैलाश वर्मा को प्रचंड बहुमत से विजय बनाने की अपील कर राजस्थान में तीन चौथाई बहुमत की भाजपा सरकार

सतीश पूनिया ने कहा कि भाजपा प्रत्याशियों की नामांकन सभाओं में उमड़ रहा विशाल जनसैलाब बता रहा है कि दूदू, बगरू और बस्सी से लेकर पूरे राजस्थान में भाजपा की ऐतिहासिक जीत होगी, जन विरोधी कांग्रेस सरकार के रावण राज का अंत होगा और भाजपा के रामराज्य की स्थापना होगी।

कांग्रेस सरकार ने रीट सहित तमाम परीक्षाओं के पेपर लीक से प्रदेश के युवाओं के सपनों को तोड़ा, कर्मचारी के नाम पर वादाखिलाफी कर किसानों के साथ धोखा किया और पांच सालों से कानून व्यवस्था की हालत इतनी बिगड़ी हुई है कि प्रदेश में कहीं भी आमजन और बहन बेटियां सुरक्षित नहीं हैं, जंगल राज जैसे हालात बने हुए हैं, ऐसे में राजस्थान के सम्मान और स्वाभिमान के लिये हम सब मिलकर प्रत्येक बूथ पर नरेंद्र मोदी बनकर काम करें और राजबूती से भाजपा की सरकार बनाएं, जो विकास और समृद्ध राजस्थान बनाने के लिये मजबूती से कार्य करेगी।

विराटनगर से कांग्रेस प्रत्याशी इंद्राज गुर्जर ने नामांकन भरा

पावटा, (निसं)। शुकवार को विराटनगर विधानसभा क्षेत्र से कांग्रेस प्रत्याशी इंद्राज गुर्जर ने हजारों समर्थकों के साथ विशाल रैली निकाली।

कांग्रेस प्रत्याशी इंद्राज गुर्जर के साथ सैकड़ों समर्थकों एवं कांग्रेस पदाधिकारी व कार्यकर्ता सुबह से ही विराटनगर कस्बे में एकत्रित होने लगे और दोपहर 12 बजे तक सैकड़ों लोगों की भीड़ एकत्रित हो गई तथा हाथों में पार्टी का झंडा लिए, फिर पर पगड़ी

- हजारों समर्थकों के साथ विशाल रैली निकाली व सघन जनसंपर्क किया

लगाकर विशाल रैली शहर में निकाली और विराटनगर उपखण्ड कार्यालय पहुंचे जहां गणेश मंदिर में भगवान का आशीर्वाद लेकर पूजा अर्चना कर नामांकन भरते हुए विराटनगर उपखण्ड कार्यालय में रिटनिंग अधिकारी मूलचंद लुनिया के समक्ष पावटा उपखण्ड अधिकारी बीएल स्वामी की उपस्थिति



इंद्राज गुर्जर रैली निकाल विराटनगर उपखण्ड कार्यालय पहुंचे जहां उन्होंने नामांकन दाखिल किया।

में जमा करवाया। इस अवसर पर उनको रिटनिंग अधिकारी शपथ भी दिलाई गई। नामांकन जमा करने के पश्चात कांग्रेस प्रत्याशी द्वारा विराटनगर कस्बे में सघन जनसंपर्क किया गया।

इस दौरान बड़ी संख्या में मौजूद सैकड़ों समर्थक एवं कांग्रेस पदाधिकारी व कार्यकर्ताओं ने पुष्प वर्षा कर व माला एवं साफा पहनाकर भव्य स्वागत किया।

नामांकन के बाद इंद्राज गुर्जर ने पत्रकारों से रूबरू होते हुए कहा कि विराटनगर क्षेत्र के जो विकास 5 साल में कांग्रेस राज में हुआ वो आज तक कभी नहीं हुआ। उन्होंने कांग्रेस सरकार के कार्य की प्रशंसा करते हुए कहा कि इस बार प्रदेश की जनता का मूड सरकार बदलने की परिपाटी और धारणा को बदलने का है।

कांग्रेस प्रत्याशी परसादी लाल आज नामांकन दाखिल करेंगे

लालसोट, (निसं)। विधानसभा क्षेत्र लालसोट से विधायक पद के लिए कांग्रेस प्रत्याशी परसादी लाल मीणा आज शनिवार को नामांकन दाखिल करेंगे।

कांग्रेस प्रत्याशी परसादी लाल मीणा आज 4 नवंबर को शनिवार सुबह 9 बजे उपखंड मुख्यालय स्थित निज निवास जगदंबा कॉलोनी के सामने कोथून रोड पर खुद के चुनाव कार्यालय का उद्घाटन करेंगे एवं चुनावी कार्यालय के शुभारंभ के बाद प्रत्याशी मीणा सुबह साढ़े 11 बजे एसडीएम कार्यालय में रिटनिंग अधिकारी के समक्ष खुद का चुनावी नामांकन दाखिल करेंगे। कांग्रेस प्रत्याशी नामांकन दाखिल करने के बाद एसडीएम कार्यालय के समीप ही दोपहर साढ़े 12 बजे नामांकन सभा को भी संबोधित करेंगे। कांग्रेस प्रत्याशी ने शनिवार को लालसोट नगर पालिका शहरी क्षेत्र में पहुंचकर जनसंपर्क किया गया। प्रत्याशी मीणा द्वारा कृषि उपज मंडी एवं नगर पालिका क्षेत्र के विभिन्न वार्डों मोहल्ले एवं बाजार


- नामांकन सभा भी होगी आयोजित

में आम मतदाताओं व्यापारियों सहित विभिन्न तबके के लोगों से जनसंपर्क कर कांग्रेस के पक्ष में मतदान करने की अपील की गई। वहीं दूसरी ओर प्रदेश कांग्रेस कमेटी के सदस्य दिनेश मिश्रा एवं कमल मीणा द्वारा कई जगहों पर जनसंपर्क कर कांग्रेस प्रत्याशी के पक्ष में वोट डालने के लिए आवाज किया गया। वहीं कांग्रेस प्रत्याशी मीणा द्वारा युवा कार्यकर्ताओं की एक बैठक आयोजित कर बैठक के दौरान चुनावी एजेंट को सर्वश्रेष्ठ करते हुए संयमता के के साथ कांग्रेस पार्टी को लालसोट विधानसभा क्षेत्र से बहुमत दिलाने की ओर कार्य करने के लिए प्रेरित किया गया। जनसंपर्क के दौरान लालसोट नगर पालिका की अध्यक्ष रक्षा मिश्रा पूर्व पीसीसी सदस्य रामविलास खेमावास पूर्व सरपंच ईश्वर लाल मीणा सुदीप मिश्रा सहित कई वार्ड पार्षद एवं कांग्रेस पदाधिकारी में कार्यकर्ता मौजूद रहे।

भाजपा प्रत्यासी धनकड़ के स्वागत में उमड़ा कार्यकर्ताओं का सैलाब

पावटा, (निसं)। विधानसभा चुनावों में महज चंद्र दिन ही बचे हैं। ऐसे में विराटनगर विधानसभा से भाजपा कुलदीप धनकड़ विधानसभा नाम घोषित कर चुकी है। पूर्व प्रदेश महामंत्री, भाजपा नेता एवं विराटनगर विधानसभा से भाजपा प्रत्यासी कुलदीप धनकड़ के विधानसभा क्षेत्र में पहुंचने पर जगह जगह पुष्प वर्षा व माला साफा पहनाकर व आतिशबाजी कर समर्थकों व कार्यकर्ताओं द्वारा भव्य व जोशीला स्वागत किया गया।

वहीं भाजपा प्रत्यासी कुलदीप धनकड़ ने देवदर्शन एवं जनआशीर्वाद कार्यक्रम के तहत सबसे पहले बाबा बालनाथ आश्रम, लुणीयावास, त्रिवेणी धाम मंदिर, श्री गणेश मंदिर-विराटनगर, श्री खेमसाहब मंदिर-राजौता, श्री बजरंगदास जी महाराज कारीली, पैतृक गाँव भौंकरा देवदर्शन व पूजा अर्चना कर व साधु संतों के आशीर्वाद के साथ देवदर्शन कर अपनी



भाजपा प्रत्यासी कुलदीप धनकड़ के विधानसभा क्षेत्र में पहुंचने पर जगह-जगह पुष्प वर्षा व माला साफा पहनाकर स्वागत किया।

यात्रा का शुभारंभ किया। इसके बाद मनोहरपुर टोल प्लाजा, पीपली स्टैण्ड-शाहपुरा, अलवर तिराहा मुख्य बस स्टैण्ड विराटनगर, पावटा मुख्य बस

स्टैण्ड, हिरामल बाबा मंदिर मण्डा मे पुष्प वर्षा कर समर्थकों व कार्यकर्ताओं द्वारा माला व साफा पहनाकर भव्य स्वागत किया गया। इसके बाद उनके

- देव दर्शन कर जन संपर्क अभियान शुरू किया

द्वारा बाबा भीमराव अंबेडकर पावटा प्रोत्सा व प्रागपुर नेताजी सुभाष चंद्र बोस प्रतिमा पर माल्यार्पण किया गया। इसके बाद उन्होंने अपने निज निवास भौंकरा पर कार्यकर्ताओं से भेंट कर एकजुट होकर भाजपा को विजयी बनाने की बात कही। स्वागत कार्यक्रम के दौरान भाजपा प्रत्यासी कुलदीप धनकड़ ने संबोधित करते हुए कहा कि विराटनगर विधानसभा से भाजपा के ना जीत पाने का भ्रम तोड़ो। विराटनगर की जनता से कई वर्षों का रिश्ता है, जिसे आगे भी निभायेंगे। यहाँ की जनता के सामने जो भी समस्या होगी उसे प्राथमिकता के आधार पर बिना किसी जाति वर्ग के भेदभाव के हल किया जायेगा।

राजेन्द्र सिंह यादव आज नामांकन दाखिल करेंगे

कोटपुतली, (निसं)। विधानसभा चुनाव को लेकर कोटपुतली विधानसभा क्षेत्र से कांग्रेस प्रत्याशी राजेन्द्र सिंह यादव शनिवार 04 नवम्बर को अपना नामांकन दाखिल करेंगे। निजी वहायक सतीश शर्मा ने बताया कि इस मौके पर शनिवार को प्रातः 09 बजे से कस्बे के डाबला रोड स्थित बी एम गार्डन में विशाल जनसभा का आयोजन होगा।

जिसके बाद नामांकन रैली करके के आजाद चौक स्थित उप निर्वाचन कार्यालय पहुंचेंगे। जहाँ कांग्रेस प्रत्याशी यादव अपने समर्थकों व कार्यकर्ताओं के साथ नामांकन दाखिल करेंगे। उल्लेखनीय है कि कोटपुतली से यादव को कांग्रेस पार्टी ने लगातार चौथी बार अपना प्रत्याशी बनाया है।

भाजपा प्रत्याशी रामविलास मीणा ने रैली निकाल नामांकन दाखिल

लालसोट, (निसं)। विधानसभा क्षेत्र लालसोट से भारतीय जनता पार्टी के प्रत्याशी रामविलास मीणा द्वारा शुकवार को एसडीएम कार्यालय में रिटनिंग अधिकारी के समक्ष खुद का चुनावी नामांकन प्रस्तुत किया गया।

भाजपा प्रत्याशी रामविलास मीणा द्वारा सांसद जसकोर मीणा की मौजूदगी में प्रस्तावकों के साथ चुनावी नामांकन सौंपा गया इसके बाद एसडीएम कल के समीप भाजपा कार्यकर्ता के पक्ष में नामांकन रैली सभा का आयोजन भी किया गया। इस नामांकन रैली सभा को दिल्ली के सांसद मनोज तिवारी एवं प्रत्याशी रामविलास मीणा सहित विभिन्न वक्ताओं द्वारा संबोधित किया गया। इस सभा के दौरान विभिन्न मुद्दों पर वक्ताओं द्वारा



लालसोट उपखंड मुख्यालय पर भाजपा प्रत्याशी रामविलास मीणा ने नामांकन रैली सभा को संबोधित किया।

मौजूद जन समुदाय को संबोधित किया गया। इस जनसभा के दौरान वक्ताओं द्वारा कांग्रेस पार्टी एवं प्रदेश में रही कांग्रेस सरकार को विभिन्न मुद्दों को लेकर घेरा गया। वहीं नामांकन दाखिल करते समय संसद जयपुर मीणा ने मीडिया से रूबरू होते हुए कहा कि प्रदेश की कांग्रेस सरकार घोटाले एवं भ्रष्टाचार की सरकार रही है इस सरकार में पेपर लीक कांड ने युवाओं को बेरोजगार करने में अहम रोल किया है। सांसद मीणा ने कहा कि कांग्रेस पार्टी ने शासन में आते ही किसानों के संपूर्ण कर्ज का वादा किया था जो आज तक पूरा नहीं हुआ है। नामांकन के दौरान एडवोकेट रवि हाडा नवल झालानी सतपाल मीणा अशोक चौधरी सोनू बिनेरी आदि कई भाजपा कार्यकर्ता मौजूद रहे।

महिलाओं को अपने मताधिकार का प्रयोग करने के लिए प्रेरित किया

खैरथल, (निसं)। विधानसभा चुनाव 2023 के तहत आमजन को मतदान हेतु जागरूक करने के उद्देश्य से स्वीप अभियान के तहत बैनर व नारा लिखित तख्तियों के साथ जिला कलेक्टर हनुमान मल दास ने जिला सचिवालय खैरथल जिला से मतदाता जागरूकता रैली को हरी झंडी दिखाकर रवाना किया।

जिला कलेक्टर डाका ने रैली में शामिल 18 वर्ष से अधिक के छात्रों और महिलाओं को अपने मताधिकार का प्रयोग करने के लिए प्रेरित किया। उन्होंने बताया कि विधानसभा आम चुनाव 2023 में 25 नवंबर को होने वाले मतदान दिवस के दिन अधिक से अधिक नागरिक अपने घरों से निकलकर मतदान करें इसके लेकर

- खैरथल में मतदाता जागरूकता रैली निकाली जिला कलेक्टर ने झंडी दिखाकर किया रवाना

जिले में विभिन्न प्रकार के मतदाता जागरूक कार्यक्रम चलाए जा रहे हैं। इस दौरान उन्होंने हैल्पलाइन एप, सी-विजिल एप, सक्रम एप, केवाईसी एप की जानकारी दी तथा आमजन से एप को मोबाइल में डाउनलोड करने की अपील की। मतदाता जागरूकता रैली में राजकीय उच्च माध्यमिक विद्यालय खैरथल के छात्रों एवं नरेगा

में कार्यरत महिलाएं ने भाग लेकर खैरथल में भ्रमण कर जन-जन को मतदान के प्रति जागरूकता का संदेश दिया। रैली में भाग लेने वाले छात्रों व महिलाओं को लड्डु भी वितरित किए गए। इस दौरान नगर परिषद आयुक्त श्याम बिहारी गोयल, कनिष्क अभियंता मोतीलाल वर्मा, वाइस प्रिंसिपल राजकीय उच्च माध्यमिक विद्यालय खैरथल अशोक बसवाल सहित कलेक्टर कार्यालय के कर्मचारी मौजूद रहे। दूसरी ओर इंदिरा हैपी स्कूल की ओर से खैरथल में मतदाता जागरूकता रैली का आयोजन किया गया। रैली को अतिरिक्त जिला कलेक्टर ओमप्रकाश सहायण ने हरी झण्डी दिखाकर रवाना किया।

गोपाल गुर्जर ने कांग्रेस व निर्दलीय, दो नामांकन दाखिल किये

मालपुरा, (निसं)। मालपुरा को जिला बनाने की घोषणा व लम्बे समय से उठ रही स्थानीय की मांग के बावजूद कांग्रेस आलाकमान द्वारा मालपुरा विधानसभा सीट से अधिकृत प्रत्याशी की घोषणा में

- कांग्रेस द्वारा मालपुरा विधानसभा सीट से प्रत्याशी की घोषणा में हो रही देरी व सीट को गठबंधन तथा बाहरी को देने की शुरु हुई सुगबुगाहट के विरोध में नामांकन दाखिल किया



नामांकन से पूर्व सर्व समाज के कार्यकर्ता व समर्थकों ने गोपाल गुर्जर को 101 किलो की माला व 511 फीट लम्बी पगड़ी पहना स्वागत किया।

जुटे सर्व समाज व छत्तीस कोम के कार्यकर्ता व समर्थकों ने गोपाल गुर्जर को 101 किलो की माला व 511 फीट लम्बी पगड़ी पहना पार्टी का टिकट नहीं मिलने पर निर्दलीय प्रत्याशी के रूप में समर्थन का विश्वास दिलाया। गोपाल गुर्जर ने कहा कि कांग्रेस पार्टी मेरा परिवार व मेरी मां है। मेरा परिवार पीढ़ियों से कांग्रेस पार्टी की सेवा कर रहा है। गोपाल ने कहा कि संकटन द्वारा इस बार आमजन की राय से कार्यकर्ताओं की भावनाओं के अनुरूप टिकट वितरण के लिए सर्व करवाये थे। जिनमें टिकट

वितरण के सभी मापदण्डों पर आमजन ने गोपाल गुर्जर को अन्य दावेदारों की अपेक्षा मजबूत प्रत्याशी बताया था साथ ही मुख्यमंत्री ने मालपुरा को जिला बनाने की घोषणा कर स्थानीय को ही मौका देने की बात कही थी लेकिन नामांकन दाखिले की अन्तिम तिथि से दो दिन पूर्व भी प्रत्याशी की घोषणा नहीं की जा रही है। यहां तक की मालपुरा सीट को इस बार भी अन्य दल से गठबंधन में देने अथवा बाहरी व्यक्ति को प्रत्याशी बनाने के मिले संकेतों के बाद विधानसभा क्षेत्र की जनता से की गई रायशुमारी में मिले

समर्थन के बाद अपना नामांकन दाखिल करने का निर्णय लिया है। जनसभा में राजपूत समाज के प्रभावशाली नेता समाजसेवी भामाशाह मेघराज सिंह रायल व गजेन्द्र सिंह लदान ने भी सभा को सम्बोधित किया। नीलकण्ठ महादेव मंदिर में पूजा अर्चना कर अपार जनसमुह व समर्थकों की भीड़ के साथ नामांकन दाखिले के लिए रैली के रूप में निकले गोपाल गुर्जर का शहर मे जगह-जगह व्यापारियों व विभिन्न सामाजिक संगठनों सहित सर्वसमाज के लोगों ने पगड़ी व माला पहना स्वागत किया।

फुलेरा भाजपा प्रत्याशी निर्मल कुमावत आज भरेंगे पर्चा

फुलेरा, (निसं)। फुलेरा विधानसभा क्षेत्र के निवर्तमान विधायक निर्मल कुमावत शनिवार प्रातः 10.15 बजे उपखण्ड अधिकारी कार्यालय सांभर लेक में अपना नामांकन दाखिल करेंगे। गौरतलब है कि इस दौरान उनके साथ भाजपा के राष्ट्रीय महासचिव एवं राजस्थान भाजपा प्रभारी अरुण सिंह भी उपस्थित रहेंगे।

साथ हीनामांकन के लिए भाजपा कार्यकर्ताओं, पदाधिकारियों, जनप्रतिनिधियों तथा आमजनता के साथ कस्बे के मुख्य बाजार एवं मुख्य मार्गों से होते हुए सांभरलेक के लिए प्रस्थान करेंगे।

जानकारी के अनुसार विधायक निर्मल कुमावत लगातार जीत के साथ 2008 से तीन बार विधायक है तथा चौथी बार भी पार्टी ने इन्हें पर दौंव लगाया है। वहीं आगे बताया कि वर्ष 2008 में निर्मल कुमावत ने कांग्रेस प्रत्याशी डॉ.हरिसिंह को वर्ष 2013 में कांग्रेस प्रत्याशी बजरंग ककरालिया को तथा 2018 में कांग्रेस प्रत्याशी विद्याधर सिंह चौधरी को शिकस्त देकर भाजपा का परचम लगातार फहराया है। इसीमें इस बार भी वर्तमान विधायक एवं उनके समर्थकों को पूरी उम्मीद है कि जीत का चौका लगाकर मंत्री पद की कतार में शामिल होंगे।

लालसोट विधानसभा क्षेत्र से कांग्रेस (ई) के लोकप्रिय प्रत्याशी व लालसोट में विकास गंगा के भागीरथ

परसादी लाल मीणा के चुनाव कार्यालय उद्घाटन

दिनांक : 04 नवम्बर, 2023, शनिवार

को प्रातः 9.00 बजे, स्थान : मंत्री निवास जगदम्बा कॉलोनी के सामने कोथून रोड, लालसोट पर होगा।

इसके बाद परसादी लाल मीणा प्रातः 11.30 बजे SDM ऑफिस में अपना नामांकन दाखिल करेंगे।

इस अवसर पर नामांकन सभा का आयोजन किया जायेगा।

सभा को परसादी लाल मीणा संबोधित करेंगे।

सभा स्थल- SDM ऑफिस के पास, गंगापुर रोड, लालसोट पर दोप. 12.30 बजे रस्वी गई है।

अतः आप सभी से निवेदन है कि कार्यक्रमानुसार सभी कार्यकर्ता एवं नागरिक बन्धु अधिक से अधिक संख्या में पधार कर कार्यक्रम को सफल बनावें।

निवेदक-

बॉक कांग्रेस कमेटी लालसोट-चांभरसैब, नगर कांग्रेस कमेटी लालसोट, गण्डल कांग्रेस कमेटी सेवावल, युवक कांग्रेस लालसोट, N.S.U.J. महिला कांग्रेस लालसोट एवं समस्त कार्यकर्ता विधानसभा क्षेत्र, लालसोट